

समाचार
मुख्यमंत्री स्लम स्वास्थ्य योजना
03 मार्च को वार्ड क्र. 03, 12, 21, 34, 56, 63 में पहुंचेगी
मोबाईल मेडिकल यूनिट
(अब तक 553 शिविरों के माध्यम से की गई 28815 लोगों की जांच एवं मुफ्त
में इलाज)

कोरबा 02 मार्च 2021 – छत्तीसगढ़ मुख्यमंत्री स्लम स्वास्थ्य योजना के तहत 03 मार्च बुधवार को वार्ड क्र. 03, 12, 21, 34, 56, 63 के निर्धारित स्थलों में मोबाईल मेडिकल टीम पहुंचकर शिविर लगाएगी तथा लोगों की मुफ्त जांच एवं निःशुल्क इलाज करेगी, वहीं अब तक 553 शिविरों के माध्यम से कोरबा निगम क्षेत्र में 28815 व्यक्तियों की मुफ्त जांच एवं उनका निःशुल्क इलाज किया जा चुका है।

छत्तीसगढ़ सरकार द्वारा स्लम क्षेत्र में रहने वाले लोगों को उनकी बस्ती घर एवं दुवार पहुंचकर गुणवत्तापूर्ण निःशुल्क स्वास्थ्य परामर्श, उनकी जांच एवं विभिन्न बीमारियों का इलाज व दवाईयां उपलब्ध कराने हेतु जनकल्याणकारी योजना मुख्यमंत्री स्लम स्वास्थ्य योजना क्रियान्वित की गई है। योजना के तहत डाक्टर, नर्स तथा अन्य मेडिकल स्टाफ व दवाईयों के साथ मोबाईल मेडिकल यूनिट स्लम क्षेत्रों में पहुंच रही है तथा वहां के निवासियों की निःशुल्क जांच व विभिन्न बीमारियों का इलाज कर रही है। नगर निगम कोरबा क्षेत्रांतर्गत विगत 06 नवम्बर से मोबाईल मेडिकल यूनिट निर्धारित कार्यक्रम के तहत वार्डों एवं बस्तियों में पहुंच रही है, वहीं अब तक निगम क्षेत्र में 5815 शिविरों के माध्यम से 28815 व्यक्तियों की मुफ्त जांच एवं उनकी विभिन्न बीमारियों का इलाज किया गया।

बुधवार 03 मार्च को इन स्थानों पर पहुंचेगी मेडिकल यूनिट— निर्धारित कार्यक्रम के अनुसार 03 मार्च 2021 बुधवार को वार्ड क्र. 03 राताखार सामुदायिक भवन टावर चौक के पास, वार्ड क्र.12 शारदा विहार सामुदायिक भवन के पास, वार्ड क्र. 21 बुधवारी गणेश पण्डाल दशहरा मैदान के पास, वार्ड क्र. 34 लालघाट पुराना रिसदा मंच के पास, वार्ड क्र. 56 डगनियाखार जेटूदफाई पंखादफाई सामुदायिक भवन के पास, वार्ड क्र. 63 बांकीमोंगरा भीमसेनिया मंदिर सामुदायिक भवन के पास मोबाईल मेडिकल यूनिट पूरे साजो-सामान के साथ पहुंचेगी तथा प्रातः 08 बजे से अपराह्न 03 बजे तक लोगों की निःशुल्क जांच एवं उनकी बीमारियों का मुफ्त में इलाज करेगी।

03 मार्च को राजस्व वसूली शिविर— नगर पालिक निगम कोरबा द्वारा वार्डों में लगाए जा रहे शिविरों की अगली कड़ी में 03 मार्च को वार्ड क्र. 12 सामुदायिक भवन शारदा विहार, वार्ड क्र. 30 मानिकपुर ठाकुरदीहा चौक, वार्ड क्र. 33 रामपुर सामुदायिक भवन, वार्ड क्र. 42 शिव नगर रूमगरा सामुदायिक भवन, वार्ड क्र. 55 कांजी हाउस के समीप बलगी में राजस्व वसूली शिविर लगाए जाएंगे।

03 मार्च को बांकीमोंगरा में निदान शिविर — निगम द्वारा आयोजित किए जा रहे जन समस्या निवारण शिविर निदान के आयोजन की अगली कड़ी में 3 मार्च को बांकीमोंगरा जोन कार्यालय में निदान शिविर आयोजित होगा। निगम द्वारा संबंधित वार्ड के नागरिकों से अपील की गई है कि वे इन शिविरों में पहुंचे तथा अपनी समस्या बताएं ताकि उनका त्वरित निदान किया जा सके।